



**PUNJAB KESARI**

# एलिमेंट्स कलमायका का हुआ डिजिटल आगाज

फरीदाबाद, 9 अप्रैल (पूजा शर्मा): कोरोना वायरस के संक्रमण से बचाव एवं रोकथाम के लिए लगाये गये देशव्यापी लॉकडाउन के दौरान युवाओं को रचनात्मक गतिविधियों के लिए प्रेरित करने के उद्देश्य से जे.सी. बोस विज्ञान एवं प्रौद्योगिकी विश्वविद्यालय, वाईएमसीए, फरीदाबाद द्वारा सांस्कृतिक एवं तकनीकी उत्सव 'एलिमेंट्स कलमायका' के आयोजन को लेकर को गई पहल के बेहद सकारात्मक परिणाम देखने को मिल रहे हैं।

विश्वविद्यालय के डीन स्टूडेंट वेलफेयर विभाग द्वारा 30 मार्च को 'द शो मस्ट गो ऑन' थीम के साथ 9 से 11 अप्रैल, 2020 तक तीन दिवसीय वार्षिक उत्सव आयोजित करने की घोषणा की थी और विभिन्न शिक्षण संस्थानों के विद्यार्थियों से कुल 67 प्रकार के इवेंट्स के लिए प्रविष्टियां आमंत्रित की गई थी। विश्वविद्यालय के डीन स्टूडेंट वेलफेयर विभाग ने विभिन्न इवेंट्स में 200 से ज्यादा शिक्षण संस्थानों से तीन हजार से ज्यादा

- हिस्सा ले रहे हैं 200 से ज्यादा शिक्षण संस्थान
- सभी क्लबों के सोशल प्लेटफॉर्म पर युवाओं की सक्रिय भागीदारी
- ऑनलाइन कलमायका विद्यार्थियों की इनोवेटिव सोच और रचनात्मकता को सकारात्मक दिशा देने की सार्थक पहल: कुलपति प्रो. दिनेश कुमार

प्रतिभागियों की भागीदारी की पुष्टि की है। सभी इवेंट्स स्टूडेंट क्लब का संचालन स्टूडेंट्स क्लबों द्वारा अपने-अपने सोशल मीडिया प्लेटफॉर्म पर किया जा रहा है, जिसकी पूरी जानकारी एवं लिंक विश्वविद्यालय के अधिकारिक फेसबुक पेज पर उपलब्ध करवाये गये हैं।

डिप्टी डीन स्टूडेंट वेलफेयर डॉ. सोनिया बंसल ने बताया कि फेस्टिवल को सफलता का अंदाजा इस बात से लाया जा सकता है कि सभी क्लबों के सोशल मीडिया प्लेटफॉर्म पर प्रतिभागियों की सक्रिय भागीदारी देखने

को मिल रही है और इन प्लेटफॉर्म पर लाइक, शेयर, यूनिक व्यू तथा फोलो को मिलाकर कुल 1.95 मिलियन मेंशंस प्राप्त हुए हैं।

'एलिमेंट्स कलमायका' का शुभारंभ आज कुलपति प्रो. दिनेश कुमार द्वारा आनलाइन सोशल मीडिया प्लेटफॉर्म पर किया गया। इसके उपरांत विभिन्न क्लबों द्वारा आनलाइन प्रस्तुतियां दी गईं। कुलपति प्रो. दिनेश कुमार ने उत्सव में प्रतिभागियों की भागीदारी एवं सफलता पर डीन स्टूडेंट वेलफेयर विभाग के प्रयासों को सराहना की। विद्यार्थियों को उत्सव के सफल आयोजन के लिए शुभकामना

देते हुए कुलपति प्रो. दिनेश कुमार ने कहा कि विश्वविद्यालय का सांस्कृतिक एवं तकनीकी उत्सव 'एलिमेंट्स कलमायका' विद्यार्थियों को रचनात्मक सोच को मूर्त रूप देने के लिए पंच प्रदान करता है और हर वर्ष विद्यार्थी अपनी मेहनत और लगन ने इस उत्सव को नया मुकाम प्रदान करते हैं। हर वर्ष कुछ नया देखने को मिलता है और विश्वविद्यालय प्रशासन का भी हरसंभव प्रयास रहता है कि विद्यार्थियों को खुलकर अपनी प्रतिभा एवं कौशल दिखाने का अवसर मिले। कुलपति ने कहा कि चूंकि विश्वविद्यालय द्वारा वार्षिक उत्सव के आयोजन को लेकर किसी तरह का खर्च नहीं किया जा रहा है, इसलिए उत्सव के दौरान आयोजित होने वाले इवेंट्स में प्रतिभागियों को आकर्षक पुरस्कार राशि दी जायेगी। कुलपति प्रो. दिनेश कुमार ने उत्सव में प्रतिभागियों की भागीदारी एवं सफलता पर डीन स्टूडेंट वेलफेयर विभाग के प्रयासों को सराहना की। कुलपति ने स्टूडेंट्स क्लबों से जुड़े विद्यार्थियों के

प्रयासों को भी प्रशंसा की। उन्होंने कहा कि विद्यार्थियों के प्रयास इनोवेटिव तथा प्रशंसनीय हैं, जिस तरह से विभिन्न इवेंट्स का संचालन किया जा रहा है, यह उनकी नेतृत्व तथा प्रबंधन क्षमता को दर्शाता है।

डीन स्टूडेंट वेलफेयर डॉ. नरेश चौहान ने बताया कि उत्सव में विश्वविद्यालय के 16 विद्यार्थी क्लब सक्रिय भूमिका निभा रहे हैं, जिसमें पांच तकनीकी क्लब भी हैं। विश्वविद्यालय का वार्षिक सांस्कृतिक एवं तकनीकी उत्सव 'एलिमेंट्स कलमायका' प्रतिवर्ष डीन स्टूडेंट वेलफेयर कार्यालय की देखरेख में आयोजित किया जाता है, जिसमें दिव्य व एनसीआर के विभिन्न कालेजों के शिक्षण संस्थानों एवं विश्वविद्यालयों से टोमी हिस्सा लेती हैं। इस बार 'एलिमेंट्स कलमायका' के अंतर्गत आयोजित किये जा रहे इवेंट्स में डिजिटल आर्ट, आनलाइन सिंगिंग, पेंटिंग, सेल्फी डेंट, क्रिज, मिस्ट एंड मिस कलमायका, मिस्ट एंड मिस एलुमनाई जैसे इवेंट्स शामिल हैं।



**J. C. Bose University of Science and Technology, YMCA, Faridabad**

*(formerly YMCA University of Science and Technology)*

A State Govt. University established wide State Legislative Act. No. 21 of 2009

SECTOR-6, FARIDABAD, HARYANA-121006

Ph. 129-2310127 | email:proymcaust@gmail.com | web: [www.jcboseust.ac.in](http://www.jcboseust.ac.in)



GOLDEN JUBILEE YEAR  
(1969-2019)

**NEWS CLIPPING: 10.04.2020**

## NAVBHARAT TIMES

### जेसी बोस फेस्ट में भाग ले रहे 200 से अधिक संस्थान

■ एनबीटी न्यूज, फरीदाबाद :  
लॉकडाउन के बीच जेसी बोस  
यूनिवर्सिटी का वार्षिक उत्सव  
एलिमेंट्स कलमायका गुरुवार को  
ऑनलाइन शुरू हुआ। यूनिवर्सिटी  
स्टूडेंट वेलफेयर विभाग ने 30  
मार्च को द शो मस्ट गो ऑन  
थीम के साथ उत्सव की घोषणा  
थी। इसमें 67 इवेंट्स के लिए  
प्रविष्टियां आमंत्रित की गई थीं।  
इन इवेंट्स में 200 से ज्यादा  
शिक्षण संस्थानों के 3 हजार से  
ज्यादा प्रतिभागी हिस्सा ले रहे  
हैं। सभी इवेंट्स स्टूडेंट क्लब  
का संचालन स्टूडेंट्स क्लब  
अपने-अपने सोशल मीडिया  
प्लैटफार्म पर कर रहे हैं, जिसकी  
जानकारी व लिंक यूनिवर्सिटी  
के अधिकारिक फेसबुक पेज  
पर उपलब्ध करवाए गए हैं।  
डिप्टी डीन स्टूडेंट वेलफेयर  
डॉ. सोनिया बंसल ने इसकी  
जानकारी दी।